



Татарстан Республикасы ЗАКОНЫ

Вөждан иреге турында һәм дини берләшмәләр турында

Татарстан Республикасы Дәүләт Советы,
Татарстан халыкларының рухиятен, мәдәниятен торгызуда һәм
үстерүдә исламның һәм православиенең аерым ролен танып,
республика халыклары тарихи мирасының аерылгысыз өлешен
тәшкил итүче башка диннәрне ихтирам итеп һәм аларның үзенчә-
лекләрен исәпкә алып,
дини экстремизм күренешләренең һәм дини берләшмәләр эш-
чәнлегенә сәясиләшүенең куркынычлылыгын аңлап,
вөждан иреге һәм дин тоту иреге мәсьәләләрендә үзара аң-
лашуга, киң күңеллелек күрсәтүгә һәм ихтирамга ирешүгә ярдәм
итүне мөһим дип санап,
өлегә Законны кабул итә.

I бүлек. Гомуми нигезләмәләр

1 статья. Төп төшенчәләр

Өлегә Закон максатларында түбәндәге төп төшенчәләр куллан-
ныла:

вөждан иреге – кешенең һәм гражданның дингә карата үз мө-
нәсәбәтен сайлап алу хокукы: дин тоту яисә гомумән дин тотмау
хокукы;

дин тоту иреге – кешенең һәм гражданның дини инануларында
ирекле булу, шуларга бәйле ритуалларны, йолаларны үтәү, үз ди-
не турында ачыктан-ачык игълан итү хокукы.

2 статья. Әлеге Законның жайга салу предметы

Әлеге Закон кеше һәм гражданның теләсә кайсы динне ирекле тоту яисә берсен дә тотмау, дини эшчәнлек белән шөгыйльләну буенча Татарстан Республикасы Конституциясендә беркетелгән хокукын тээмин итү һәм гамәлгә ашыру гарантияләрен урнаштыра, дини берләшмәләрнең хокукый хәлен билгели.

3 статья. Вөждан иреге, дин тоту иреге турындагы һәм дини берләшмәләр турындагы Татарстан Республикасы законнары

Вөждан иреге, дин тоту иреге турындагы һәм дини берләшмәләр турындагы законнар Татарстан Республикасы Конституциясенә тиешле нормаларыннан, әлеге Законнан һәм башка төрле закон чыгару актларыннан гыйбарәт.

4 статья. Вөждан иреге һәм дин тоту иреге хокукы

1. Татарстан Республикасы гражданны, инануларына карап, теләсә кайсы динне ирекле тотарга яисә берсен дә тотмаска, дини яисә атеистик эшчәнлек белән шөгыйльләнергә хокуклы. Дини йолаларны үтәүдә һәр кеше ирекле.

2. Дингә карата мөнәсәбәткә бәйле рәвештә өстенлекләр, чикләүләр яисә дискриминацияләүнең башка төрле рәвешләрен билгеләү рөхсәт ителми.

3. Кешенең һәм гражданның вөждан иреге һәм дин тоту иреге хокуклары закон нигезендә һәм суд карары буенча гына чикләнәргә яисә туктатып торылырга мөмкин.

4. Татарстан Республикасы гражданны, дингә мөнәсәбәтләренә һәм кайсы динне тотуларына карамастан, граждани, сәяси, икътисадый, социаль һәм мәдәни тормышның барлык өлкәләрендә дә закон каршында тигез булалар. Әгәр Татарстан Республикасы гражданының хәрби хезмәттә булуы аның инануларына яисә дин тотуына каршы килсә, ул законнарда билгеләнгән тәртиптә хәрби хезмәтне альтернатив вазыйфалар белән алмаштырырга хокуклы.

5. Беркем дә үзенең дингә мөнәсәбәтен башкаларга белгертәргә тиеш түгел һәм беркем дә үзенең дингә, дин тотуга карата

мөнәсәбәтен билгеләгәндә мәжбүр ителмәскә яисә дин тотудан баш тартуга, гыйбадәт кылуларда, башка дини йолаларда һәм тантаналарда, дини берләшмәләр эшчәнлегендә һәм дин гыйлеме алуда катнашуга яисә катнашмауга мәжбүр ителмәскә тиеш.

6. Вөждан иреге һәм дин тоту иреге хокукын гамәлгә ашыруга комачаулык итү, шул исәптән шәхескә карата көч куллану, дингә мөнәсәбәтләре аркасында гражданнарны күрәләтә мәсхәрәләү, дини өстенлекне пропагандалау, дини инанулар аркасында дошманлык, нәфрәт һәм милли каршылык уяту рәвешендә дә комачаулык күрсәтү йә мөлкәтне юк итү яисә аңа зыян салу белән, йә шундый гамәлләр кылу белән янау закон нигезендә тыела һәм эзәрлекленә.

7. Дини ихтирам объектлары тирәсендә гавами гамәлләр үткөрү, уен-көлке биналары ачу, дин тотучы гражданнарның дини хисләрен мәсхәрәләүче текстлар, сурәتلәр һәм реклама урнаштыру тыела.

8. Бала дини инанулар буенча дискриминацияләүнең теләсә кайсы рәвешеннән саклап калына. Аңа карата дини ирексезләү, шул исәптән дини берләшмәгә жәлеп итү, шулай ук, үз теләге булмаса һәм, ата-аналарының яисә аларны алыштыручы затларның язма ризалыгыннан башка, аны дингә өйрәтү тыела.

9. Татарстан Республикасы территориясендәге чит ил гражданнары һәм гражданлыксыз затлар вөждан иреге һәм дин тоту иреге хокукыннан Татарстан Республикасы гражданнары белән бертигез файдаланалар һәм вөждан иреге турындагы, дин тоту иреге һәм дини берләшмәләр турындагы законнарны бозган өчен законда билгеләнгәнчә жаваплы булалар.

10. Исповедь яшеренлеге закон белән саклана.

5 статья. Дәүләт һәм дини берләшмәләр

1. Татарстан Республикасында диннәр һәм дини берләшмәләр дәүләттән аерылганнар һәм закон каршында бертигез булалар.

2. Татарстан Республикасы территориясендә яңа дини тәгълиматларны тарату һәм беренче тапкыр төзелгән дини берләшмәләрнең эшчәнлегә жәмәгать татулыгы һәм жәмәгать иминлегә мәнфәгатьләрендә закон нигезендә чикләнергә мөмкин.

3. Дин һәм дини берләшмәләрнең дәүләттән аерылганлыгы ту-

рында конституциячел принцип нигезендә дәүләт:

граждан үзенең дингә карата мөнәсәбәтен һәм кайсы дингә каравын билгеләгәндә, ата-аналар яисә аларны алыштыручы затлар үз инанулары һәм баланың вөждан иреге, дин тоту иреге хокукы нигезендә балаларны тәрбияләгәндә катышмый;

дәүләт хакимияте органнары, дәүләтнең башка органнары, дәүләт учреждениеләре һәм җирле үзидарә органнары вазыйфаларын үтәүне дини берләшмәләргә йөкләми;

әгәр дини берләшмәләрнең эшчәнлегә законга каршы килмәсә, аңа катышмый;

дәүләткә караган һәм дәүләткә карамаган (дини булмаган) мөғариф учреждениеләрендә белем бирүнең дөнъявилыгын тәмин итә.

4. Дәүләт учреждениеләре һәм оешмалары бирүче һәм таләп итүче документларда гражданның дин тотуы күрсәтелми.

5. Дәүләт хакимияте һәм идарәсе органнары, дәүләтнең башка органнары, җирле үзидарә органнары эшчәнлегенә гавами дини йолалар һәм тантаналар катыштырылмый. Дәүләт хакимияте һәм идарәсе органнарының, дәүләтнең башка органнарының һәм җирле үзидарә органнарының урындагы затлары үзләренең хезмәт урыннарын дингә карата теге яисә бу мөнәсәбәтне барлыкка китерү өчен файдаланырга хокуклы түгел.

6. Дәүләт дини оешмаларга тарихи һәм мәдәни ядкярләр булып саналган гыйбадәт биналарын һәм башка объектларны реставрацияләүдә, тотуда һәм саклауда финанс, матди һәм башка ярдәм күрсәтә, дини оешмаларга салым ташламалары һәм башка ташламалар бирүне җайга сала.

7. Дәүләт дини берләшмәләрнең хәйрия эшчәнлегенә, шулай ук аларның иҗтимагый әһәмияткә ия дини-агарту программаларын һәм чараларын гамәлгә ашыруларына ярдәм итә.

8. Диннең һәм дини берләшмәләрнең дәүләттән аерылганлыклары турында конституциячел принцип нигезендә дини берләшмә:

үз иерархия һәм институция структурасы нигезендә гамәлгә куела һәм эш итә, үз билгеләүләре нигезендә персоналын сайлый, билгеләп куя һәм алыштыра;

дәүләт хакимияте һәм идарәсе органнарының, дәүләтнең башка органнарының, дәүләт учреждениеләренең һәм җирле үзидарә органнарының вазыйфаларын үтәми һәм аларны алыштырмый;

дәүләт хакимияте органнарына һәм җирле үзидарә органнарына сайлауларда катнашмый;

сәяси хәрәкәтләр һәм фиркаләр эшчәнлегендә катнашмый, аларга матди һәм башка төрле ярдәм күрсәтми.

9. Дини берләшмәләрнең дәүләттән аерылулары әлеге берләшмәләр әгъзаларының хокукларын, дәүләт эшләренә идарә итүдә, дәүләт хакимияте органнарына һәм җирле үзидарә органнарына сайлауларда, сәяси фиркаләр, сәяси хәрәкәтләр һәм башка ижтимагый берләшмәләр эшчәнлегендә бүтән гражданныр белән бертигез катнашу хокукларын да кертәп, чикләүгә китерми.

10. Депутат итеп сайланган һәм дини берләшмәләр идарәләре органнарына керүче затларның шундагы эшчәнлегә аларның депутатлык вәкаләтләре чорына туктатып торыла.

11. Татарстан Республикасы территориясендә эшләп торучы дини берләшмәләр вәждан иреге, дин тоту иреге һәм дини берләшмәләр турындагы законнарны үтәргә тиеш.

12. Дини бәйрәмнәр Татарстан Республикасы законы нигезендә эш көннәре түгел дип игълан ителәләр.

6 статья. Дин белеме

1. Нәркем үзе теләгәнчә индивидуаль яисә башкалар белән бергә дин белеме алырга хокуклы.

2. Балаларны дини тәрбияләү һәм аларга дин белеме бирү ата-аналарның яисә аларны алыштыручы затларның балаларын үзләренә инанулары нигезендә тәрбияләү хокукына, баланың вәждан иреге һәм дин тоту иреге хокукына нигезләнә.

3. Дини тәрбия һәм дин белеме бирү һөнәри дин белеме учреждениеләрендә гамәлгә ашырылырга мөмкин. Дини берләшмәләр турыдан-туры дини берләшмәләрнең үзләрендә гражданнырга башлангыч дин белеме бирүне һәм дини тәрбияләүне гамәлгә ашырырга хокуклы.

4. Үзәкләштерелгән дини берләшмәләр үз уставлары нигезендә фәкать руханилар һәм дини персонал эзерләү өчен һөнәри дини белем учреждениеләре (рухани белем учреждениеләре) булдыру хокукына ия.

5. Һөнәри дин белеме учреждениеләре дини оешмалар буларак дәүләт теркәлүе үтәргә тиеш һәм белем бирү эшчәнлеген башкару

өчен дәүләт лицензиясе алалар.

6. Дәүләт лицензиясе булган һөнәри дин белеме учреждение-ләрненң көндезге бүлекләрендә укучы гражданныр хәрби вазыйфа һәм хәрби хезмәт турындагы законнар нигезендә хәрби хезмәткә чакыруны кичектерү хокукыннан һәм законнарда каралган башка төрле өстенлекле ташламалардан файдаланалар.

7. Һөнәри дин белеме учреждениеләрендә дәүләт дини оешмалар үтенече буенча гомуми белем дисциплиналарын укутуга законнар нигезендә ярдәм күрсәтә.

8. Дини оешмалар үз уставлары нигезендә гомуми белем бирү учреждениеләре оештырырга хокуклы. Дәүләт әлеге учреждениеләргә белем бирү процессының уку-укуту һәм матди-техник тәэминатына законнар нигезендә ярдәм күрсәтә.

9. Дини йолалар үтәүгә бәйлә булмаган һәм мәгълүмати характердагы дин гыйлеме, дини танып белү, дини-фәлсәфи дисциплиналар укучыларның теләге буенча факультатив башлангычларда өйрәнелергә мөмкин.

7 статья. Дин эшләре буенча Татарстан Республикасы дәүләт органы

Дин эшләре буенча Татарстан Республикасы дәүләт органы мәгълүмати, консультатив, оештыру һәм эксперт учреждениесә була.

Дин эшләре буенча Татарстан Республикасы дәүләт органы: республикада дини вәзгыятьнең торышын анализлый һәм үсешен фаразлай;

дингә һәм дини берләшмәләргә карата дәүләт сәясәтен гамәлгә ашыру мәсьәләләре буенча дәүләт идарәсе органнарының эшчәнлеген жайга сала;

вөждан иреге, дин тоту иреге турындагы һәм дини берләшмәләр турындагы законнарны куллануда дәүләт органнарына ярдәм итә;

дәүләти дин белеме экспертизасын оештыра һәм уздыра;

төрле диннәрнең дини берләшмәләре арасында үзара аңлашу һәм киң күңеллек күрсәтүне ныгытуга һәм дини берләшмәләргә законнар нигезендә ярдәм күрсәтә;

Татарстан Республикасыннан читтәге шундый ук дәүләт ор-

ганнары һәм дини берләшмәләр белән багланышларны һәм җайга салу элементларын үстерә.

Җирле администрацияләр дини берләшмәләр белән эшләү буенча тиешле органнар төзөргә хокуклы, мондый органнар исә үз функцияларын әлеге Закон һәм Татарстан Республикасының башка закон чыгару актлары нигезендә башкаралар.

II бүлек. Дини берләшмәләр

8 статья. Дини берләшмә

1. Татарстан Республикасы гражданның, Татарстан Республикасы территориясендә даими һәм законлы нигезләрдә яшәүче башка затларның бергәләп дин тоту һәм дин тарату өчен төзелгән һәм түбәндәге максатка туры килә торган ирекле берләшүләре Татарстан Республикасында дини берләшмә дип таныла:

дин тотуга;

гыйбадәтләр кылуга, башка дини йолаларны һәм тантаналарны башкаруга.

2. Җәмгыятьтә турыдан-туры яисә массакуләм мәгълүмат чаралары аша дингә өйрәтү һәм дини тәрбия, үз инануларыңны тарату, шәфкатьлелек һәм хәйрия эшләре, дингә карата фидакарлык эшчәнлегә һәм тиешле дини тәгълиматлар белән билгеләнүче башка эшчәнлек дин тотуга керә.

3. Дини берләшмәләр дини төркемнәр һәм дини оешмалар рәвешендә төзелергә мөмкин.

4. Дәүләт хакимияте һәм идарәсе органнарында һәм дәүләтнең башка органнарында, хәрби частларда, дәүләтнең башка төрле оешмаларында, шулай ук җирле үзидарә органнарында һәм оешмаларында дини берләшмәләр төзү тыела.

5. Максатлары һәм гамәлләре законга каршы килүче дини берләшмәләр төзү һәм аларның эшчәнлегә тыела.

9 статья. Дини төркем

1. Унсигез яшенә җиткән кимендә ун кешедән торган, бергәләп дин тоту һәм дин тарату максатларында төзелгән, гражданның дәүләт төркөвә узмыйча гына һәм юридик затның хокукый

сәләтенә ия булмыйча гына үз эшчәнлеген башкаручы ихтыяры берләшмәсе әлеге Законда дини төркем дип таныла. Дини төркем биналары һәм аның эшчәнлегенә өчен кирәкле мөлкәт төркем файдалануына анда катнашучылар тарафыннан бирелә.

2. Дини төркем төзегән гражданнар аның төзелүе һәм эшли башлавы турында жирле администрациягә һәм дин эшләре буенча Татарстан Республикасы дәүләт органына хәбәр итәләр. Хәбәрнамәгә дини тәғлиматның нигезләре һәм үзенчәлекләре турындагы, шуңа хас гамәлият турындагы белешмәләр кушымта итеп биреләләр.

3. Дини төркем гыйбадәт кылырга, башка дини йолаларны һәм тантаналарны башкарурга, шулай ук үзенең тарафдарларын дингә өйрәтергә һәм аларга дини тәрбия бирергә хокуклы.

4. Дини төркем, үзенең төзелүе хакында беренчел хәбәр иткәч кимендә унбиш елдан соң дини оешмага үзгәртелү юлы белән юридик зат статусы бирүне сорап, дини оешмаларны теркәүче Татарстан Республикасы юстиция органына мөрәжәгать итәргә яисә үзәкләштерелгән дини оешмага керүен раслаучы документ тапшырурга мөмкин.

10 статья. Дини оешма

1. Татарстан Республикасы гражданның, Татарстан Республикасы территориясендә даими һәм законлы нигезләрдә яшәүче башка затларның бергәләп дин тоту һәм дин тарату максатларында төзелгән һәм законда билгеләнгән тәртиптә юридик зат буларак теркәлгән ихтыяры берләшүләре дини оешма дип таныла.

2. Территория билгесе буенча дини оешмалар жирле һәм үзәкләштерелгән оешмаларга бүленәләр.

3. Унсигез яшенә җиткән һәм бер урында йә берәр шәһәр яки авыл җирендә даими һәм законлы нигезләрдә яшәүче кимендә ун катнашучыдан торган дини оешма жирле дини оешма дип таныла.

4. Үз уставы нигезендә бер үк диндәгә кимендә өч җирле дини оешмадан торган дини оешма үзәкләштерелгән дини оешма дип таныла.

5. Татарстан Республикасында мөселманнарның дини оешмалары бер үзәкләштерелгән дини оешмадан – Татарстан Республикасы мөселманнарының Диния нәзарәтеннән гыйбарәт була һәм шуның тарафыннан идарә ителәләр.

Татарстан Республикасында Рус православие чиркәвенең дини оешмалары бер үзәкләштерелгән дини оешмадан – епархиядән гыйбарәт була һәм шуның тарафыннан идарә ителәләр.

6. Үз уставы нигезендә үзәкләштерелгән дини оешма тарафыннан төзелгән һәм әлеге Законның 8 статьясындагы 1 пунктында каралган максатка һәм билгеләргә ия булган учреждение яки оешма, шул исәптән житәкче йә җайга салучы орган яки учреждение, шулай ук һөнәри дин белеме учреждениесе дини оешма дип таныла.

7. Дини оешманың исемендә аның кайсы диннеке булуы хакында белешмәләр булырга тиеш. Дини оешма үз эшчәнлеген башкарганда тулы исемен күрсәтергә тиеш.

8. Дини оешма ел саен үзен теркәгән органга үз эшчәнлеген дәвам итүе хакында, юридик затларның бердәм дәүләт реестрына кертелүче белешмәләрен күрсәтеп, мәгълүмат тапшырырга тиеш.

11 статья. Дини оешмалар төзү

1. Җирле администрация биргән документта кимендә унбиш ел дәвамнда әлеге территориядә эшләп килүе турында раслануы яисә шул ук диндәге үзәкләштерелгән дини оешма структурасына керүе турында раслануы һәм күрсәтелгән оешма биргән раслануы булган дини төркемгә берләшкән Татарстан Республикасының кимендә ун гражданы җирле дини оешманың гамәлгә куючылары була алалар.

2. Үзәкләштерелгән дини оешмалар, әлеге Законның 10 статьясындагы 4 пункты нигезендә бер үк диндәге кимендә өч дини оешма булганда, закон һәм дини оешмаларның үз билгеләүләре нигезендә төзеләләр.

12 статья. Дини оешманың уставы

1. Дини оешма устав нигезендә эшли, устав исә дини оешманы гамәлгә куючылары яисә үзәкләштерелгән дини оешма тарафыннан раслана һәм граждан законнары таләпләренә туры килергә тиеш.

2. Дини оешма уставында түбәндәгеләр күрсәтелә:

дини оешманың исеме, урнашкан җире, төре, кайсы дингә каравы һәм, эшләп килүче үзәкләштерелгән дини оешмага караса, аның да исеме;

эшчәнлекнең максатлары, бурычлары һәм төп рәвешләре;
эшчәнлекне төзү һәм аның эшчәнлеген туктату тәртибе;
оешманың структурасы, аның идарә органнары, аларны бар-
лыкка китерү тәртибе һәм оешманың компетенциясе;
оешманың акчаларын һәм башка мөлкәтен булдыру чыганаклары;
уставка үзгәрешләр һәм әстәмәләр кертү тәртибе;
эшчәнлеге туктатылган очракта, мөлкәт белән эш итү тәрти-
бе;

әлеге дини оешманың эшчәнлеге үзенчәлекләренә кагылышлы
башка белешмәләр.

13 статья. Дини оешмаларны дәүләт теркәве

1. Татарстан Республикасы территориясендә урнашкан дини оешмаларны дәүләт теркәве Татарстан Республикасының юстиция органнары тарафыннан законда билгеләнгән тәртиптә башкарыла.

Дин эшләре буенча Татарстан Республикасы дәүләт органы кирәк чакта теркәүче органга теркәлүче дини оешманың тәгълимат нигезләре хакында дин белеме бәяләмәсе бирә.

2. Жирле дини оешмаларны дәүләт теркәве өчен гамәлгә куючылар Татарстан Республикасының юстиция органына түбәндөгеләрне тапшырырга тиеш:

теркәлү турында гариза;

дини оешманы төзүче затларның гражданлыгын, яшәү урынын, туган елын һәм көнен күрсәткән килеш, аларның исемлеге;

дини оешма уставы;

гамәлгә кую жылышының беркетмәсе;

дини төркемнең әлеге территориядә кимендә унбиш ел давамында гамәлдә булуын раслаучы һәм жирле администрация тарафыннан бирелгән яисә дини төркемнең үзәкләштерелгән дини оешмага керүен раслаган документ, уставның нотариуста таныкланган күчermәсен һәм әлеге үзәкләштерелгән дини оешманы теркәү турындагы таныклыкны тапшырган килеш;

дин тәгълиматы нигезләре һәм аңа тиешле гамәлият, шул исәптән Татарстан Республикасы территориясендә дин һәм әлеге дини берләшмә барлыкка килүнең һәм таралышының тарихы турында, аның эшчәнлек рәвешләре һәм алымнары, гаиләгә, никахка, белемгә карата мөнәсәбәтләре турында, әлеге дин тарафдарларының то-

тучыларның сәламәтлеккә карата мөнәсәбәтләре үзенчәлекләре хакында, оешма әгъзалары һәм руханилары өчен аларның граждани хокукларына һәм вазыйфаларына карата чикләүләр турындагы белешмәләр;

төзелүче дини оешманың урнашкан жирен (юридик адресын) раслаучы документ.

3. Әгәр төзелүче дини оешманың иң югары житәкче органы (үзәге) чит дәүләт территориясендә урнашкан булса, әлеге статьяның 2 пунктында күрсәтелгән документларга өстәп, чит илдәге дини оешманың уставы яисә шушы оешманың үзе урнашкан дәүләтнең шуңа вәкаләтле органы раслаган башка нигези документ билгеләнгән тәртиптә тапшырыла.

4. Үзәкләштерелгән дини оешмаларны, шулай ук үзәкләштерелгән дини оешмалар төзегән дини оешмаларны дәүләт теркәве өчен түбәндәгеләр нигез булып торалар:

теркәлү турында гариза;

дини оешманы гамәлгә куючылар исемлеге;

төзелүче дини оешманың гамәлгә куючысы (гамәлгә куючылары) тарафыннан расланган уставы;

төзелүче дини оешманың житәкче органы урнашкан жирен (юридик адресын) раслаучы документ;

уставның һәм гамәлгә куючының (гамәлгә куючыларның) дәүләт теркәве узуу турындагы таныклыкның нотариуста расланган күчермәләре;

гамәлгә куючының (гамәлгә куючыларның) вәкаләтле органының тиешле карары.

5. Үзәкләштерелгән дини оешма төзелгәндә гамәлгә куючы (гамәлгә куючылар) үз структурасына керүче кимендә өч жирле дини оешманың уставын һәм шушы структурага керүче башка дини оешмалар турында белешмәләр тапшыралар.

6. Үзәкләштерелгән дини оешма яисә үзәкләштерелгән дини оешма биргән раслама нигезендә төзелүче дини оешманы дәүләт теркәвенә алу турындагы гариза әлеге статьяда каралган барлык документлар тапшырылган кәннән соң бер ай эчендә карала.

7. Әлеге статьяның 3 пунктында каралган очрактарда, шулай ук мондый дини тәгълиматның тарафдарлары булган мәрәжәгать итүчеләр бу территориядә дини оешманы беренче тапкыр гына төзегән очракта, теркәүче орган дәүләт дини белеме экспертизасын

үткөрү өчен документларны карауны алты айга кадәр озайтырга мөмкин. Әлеге экспертизаны үткөрү тәртибе Татарстан Республикасы Хөкүмәте тарафыннан билгеләнә.

8. Мөрәжәгать итүче (мөрәжәгать итүчеләр) әлеге статьяның 2-4 пунктларында каралган таләпләрне үтәмәгән очракта, теркәү органы, гаризаны, мөрәжәгать итүчегә (мөрәжәгать итүчеләргә) бу хакта хәбәр итеп, карамаска да хокуклы.

9. Дини оешманы теркәү турындагы карар кабул ителгән очракта, теркәү органы мөрәжәгать итүчегә дини оешманы дәүләт теркәвенә алу турында билгеләнгән үрнәктәге таныклык бирә һәм дәүләт теркәве турындагы белешмәләрне юридик затларның гомуми танышу өчен ачык булган бердәм дәүләт реестрына кертә.

10. Дини оешмаларның уставларына кертелгән үзгәрешләр һәм өстәмәләр дини оешмаларны теркәү өчен каралган тәртиптә дәүләт теркәве узарга тиеш, өченче затлар өчен дәүләт теркәве узган көннән алар үз көчләренә керәләр.

11. Юридик затларның бердәм дәүләт реестрына кертелүче белешмәләр үзгәргән очракта, дини оешма мондый үзгәреш кертелгән көннән соң бер ай эчендә бу хакта теркәүче органга хәбәр итә.

12. Дини оешманы теркәгән өчен теркәү жымы алына, аның суммасын Татарстан Республикасы Хөкүмәте билгели.

14 статья. Дини оешманы дәүләт теркәвенә алудан баш тарту

1. Дәүләт дини оешманы теркәүдән түбәндәге очракларда баш тартырга мөмкин:

дини оешманың максатлары һәм эшчәнлегә Татарстан Республикасы Конституциясенә, Татарстан Республикасы законнарына - конкрет статьяларын күрсәтеп - каршы килсә;

төзелүче оешма дини буларак танылмаган булса;

устав һәм башка тәкъдим ителгән документлар законнар таләпләренә туры килмәсә яисә алардагы белешмәләр дәрәс булмаса;

юридик затларның бердәм дәүләт реестрында мондый исемдәге оешма элегрәк теркәлгән булса;

гамәлгә куючы (гамәлгә куючылар) вәкаләтле булмаса.

2. Дәүләт дини оешмаларны теркәүдән баш тарткан очракта, кабул ителгән карар хакында мөрәжәгать итүчегә (мөрәжәгать

итүчеләргә), баш тартуның нигезләрен күрсәтеп, язма рәвештә хәбәр ителә.

3. Теркәү органының дини оешманы дәүләт теркәвеннән баш тартуна, шулай ук мондый теркәүдән читләшүгә карата судка шикаять белән мөрәжәгать итәргә мөмкин.

15 статья. Чит ил дини оешмаларының вәкилләкләре

1. Чит дәүләт законнары нигезендә аның территориясендә төзелгән оешма чит ил дини оешмасы дип атала.

2. Чит ил дини оешмасына Татарстан Республикасы территориясендә үзенең вәкилләген ачу хокукы биреләргә мөмкин.

3. Чит ил дини оешмасы вәкилләге гыйбадәт кылу эшчәнлегенә һәм башка төрле дини эшчәнлек белән шөгыльләнә алмый, аңа әлеге Закон белән билгеләнгән дини берләшмә статусы кагылмый.

4. Татарстан Республикасында чит ил дини оешмасы вәкилләкләрен теркәү, ачу һәм ябу тәртибе Татарстан Республикасы Хөкүмәте тарафыннан билгеләнә.

5. Чит ил дини оешмасы вәкилләген теркәү турындагы карар кабул ителгән очракта, аның вәкиленә мәгълүм үрнәктәге таныклык бирелә.

6. Билгеләнгән тәртиптә Татарстан Республикасында теркәлгән үзәкләштерелгән дини оешмалар үзләрендә чит ил дини оешмалары вәкилләге булдырырга хокукы.

16 статья. Дини оешма законнарны бозган очракта аны бетерү һәм аның эшчәнлеген тыю

1. Дини оешмалар түбәндәгеләр буенча бетереләргә мөмкин: гамәлгә куючылары яисә дини оешма уставы буенча шуңа вәкаләтле орган карары буенча;

Татарстан Республикасы Конституциясе, әлеге Закон һәм башка законнарның нормаларын берничә кат бозган яисә тупас бозган очракта йә дини оешманың төзелү максатларына (устав максатларына) каршы килүче эшчәнлекне даими башкарып торганда - суд карары буенча.

2. Дини оешманы суд тәртибендә бетерү, дини оешманың яисә дини төркемнең эшчәнлеген тыю өчен түбәндәгеләр нигез була:

жәмәгать иминлеген һәм жәмәгать тәртибен бозу, дәүләтнең иминлеген куркыныч астына кую;

Татарстан Республикасының конституциячел корылышы нигезләрен көч кулланып үзгәртүгә һәм Татарстан Республикасының бөтенлеген бозуга юнәлдерелгән гамәлләр;

хәрби формированиеләр төзү;

сугышны пропагандалау, социаль, расачыл, милли һәм дини каршылыklar китереп чыгару, кешеләргә карата нәфрәт уяту;

гаиләне таркатуга мәжбүр итү;

шәхескә, гражданның хокукларына һәм ирегенә кизәнү;

гражданның дини эшчәнлекләренә бәйле рәвештә наркотик һәм психотроп чаралардан, гипноздан файдалануларын, бозык һәм хокукка каршы башка төрле гамәлләр кылуларын да кертәп, аларның әхлагына, сәламәтлегенә закон нигезендә билгеләнгән зыян китерү;

үз-үзенә кул салуга өндәү яисә гомеренә һәм сәламәтлегенә куркыныч янаган затларга дини мотивлар буенча медицина ярдәме күрсәтүдән баш тартуға өндәү;

гомуми һәм һөнәри белем алуга каршылык күрсәтү;

дини берләшмә әгъзаларын һәм тарафдарларын, башка затларны үз мөлкәтләреннән дини берләшмә файдасына баш тартырга мәжбүр итү;

гражданның гомеренә, сәламәтлегенә, мөлкәтенә зыян салу белән янау рәвешендә (әгәр аны үтәүнең реаль куркынычы булса) яисә көч куллану рәвешендә, башка хокукка каршы гамәлләр рәвешендә аның дини берләшмәдән чыгуына каршылык күрсәтү;

гражданның закон белән билгеләнгән граждани вазыйфаларын үтәүдән баш тартуға яки башка төрле хокукка каршы гамәлләр кылуға этәрү;

үз исемен күрсәтмичә, башка дини оешмаларның исемен, символикасын куллану яисә, эшчәнлек алып бару.

3. Югарыда санап кителгән нигезләр аркасында бетерелгән дини оешмалар дәүләт теркәвен кабат узмыйлар.

4. Прокуратура органнары, дини оешмаларны теркәүче Татарстан Республикасы юстиция органы, дин эшләре буенча Татарстан Республикасы дәүләт органы, шулай ук жирле администрацияләр дини оешманы бетерү йә дини оешманың яки дини төркемнең эшчәнлеген тыю хакында әлеге статьяның 2 пунктында күрсәтелгән

нигезләр буенча судка тәкъдим кертергә хокуклы.

5. Бетерелә торган дини оешманың юридик зат буларак хокукый сәләте туктатыла, ә аның мөлкәте исә закон һәм үз уставы нигезендә бүленеп бирелә.

6. Суд карары буенча дини оешманы бетерү нигезләре һәм тәртибе дини төркем эшчәнлеген тыюга карата да кулланыла.

III бүлек. Дини оешмаларның хокуклары һәм гарантияләре

17 статья. Дини оешмаларның эчке күрсәтмәләре

1. Дини оешмаларның эчке күрсәтмәләре законнарға каршы килмәсәләр һәм алар уставларында каралган хокукый сәләткә ия булсалар, дини оешмалар шушы эчке күрсәтмәләре нигезендә эш итәләр.

2. Әгәр өлеге күрсәтмәләр законнарға каршы килмәсәләр, дәүләт дини оешмаларның эчке күрсәтмәләрен ихтирам итә.

18 статья. Дини оешмаларның милекчелек хокукы

1. Дини оешмаларның милкендә биналар, жир кишәрлекләре, житештерү, социаль, хәйрия, дини-агарту һәм башка билгеләнештәге объектлар, дини билгеләнештәге предметлар, акчалар һәм дини оешмаларның эшчәнлеген тәмин итү өчен кирәкле бүтән төрле мөлкәт була, шул исәптән тарихи һәм мәдени ядкярләргә караганнары да.

2. Дини оешмалар үз акчаларына, гражданнарның, оешмаларның иганә акчаларына сатып алынган яисә төзелгән яки дәүләт тарафыннан дини оешмалар милкенә тапшырылган йә законнарға каршы килмәүче башка нигезләрдә сатып алынган мөлкәткә карата милекчелек хокукына ия булалар.

3. Дини оешмалар вақыф мөлкәтенә ия булырга хокуклы.

4. Дәүләт милкендәге гыйбадәт биналары һәм корылмалары, үзләренә караган жир кишәрлекләре белән бергә, һәм дини билгеләнештәге башка төрле мөлкәт дини оешмалар милкенә түләүсез тапшырыла.

5. Дини оешмалар чит илләрдәге мөлкәткә милекчелек хоку-

кында ия булырга мөмкин.

6. Гыйбадәт кылу билгеләнешендәге күчемле һәм күчемсез мөлкәткә карата кредиторлар дөгъвасы буенча түләү алынмаска тиеш. Кредиторлар дөгъвасы буенча түләү алынмый торган гыйбарәт кылу билгеләнешендәге күчемле һәм күчемсез мөлкәт төрләре исемлеген дини оешмаларның тәкъдимнәре буенча Татарстан Республикасы Хөкүмәте билгели.

19 статья. Дини йолалар һәм тантаналар

1. Дини оешмалар гыйбадәт биналары һәм корылмалары, гыйбадәт кылу, дога кылу һәм дини жылышлар үткөрү өчен махсус урыннарга һәм объектларга, дини ихтирам урыннарына һәм объектларына нигез салырга һәм аларны тотарга хокуклы.

2. Гыйбадәт кылулар, башка дини йолалар һәм тантаналар гыйбадәт биналарында, корылмаларында һәм аларга караган территорияләрдә, дини ихтирам урыннарында, дини оешмаларның учреждениеләрендә һәм предприятиеләрендә, зиратларда һәм крематорийларда, шулай ук торак урыннарында тоткарлыксыз башкарыла. Мәдәният учреждениеләрендә, спорт корылмаларында, башка жәмәгать урыннарында дини йолалар һәм тантаналар жирле администрацияләр, жирле үзидарә органнары һәм дин эшләре буенча Татарстан Республикасы дәүләт органы ризалыгы белән үткәрелә.

3. Хәрби частьләрнең командованиеесе, хәрби уставларның таләпләрен исәпкә алып, хәрби хезмәткәрләрнең гыйбадәт кылуларда, башка дини йолаларны һәм тантаналарны үтәүдә катнашуларына закон нигезендә каршылык күрсәтми.

4. Дини оешмалар медицина учреждениеләрендә, балалар йортларында, картлар һәм инвалидлар өчен интернат йортларда, иректән мәхрүм итү рәвешендә жинаять жөзасын үтәүче учреждениеләрдә андагы гражданның үтенече буенча һәм бу максатлар өчен администрация тарафыннан махсус бирелгән биналарда дини йолалар башкарырга хокуклы. Сак астында тоту урыннарындагы биналарда дини йолалар үткөрү законнарының таләпләрен үтәгән килеш рөхсәт ителә.

5. Башка төрле очракларда гавами гыйбадәт кылулар, башка дини йолалар һәм тантаналар Татарстан Республикасы территориясендә массакуләм гамәлләр үткөрү өчен билгеләнгән тәртиптә

башкарыла.

6. Дин тотучылар үтенече буенча предприятиеләрнең хезмәт көне тәртибендә Татарстан Республикасы территориясендә гамәлдә булган законнар нигезендә дини йолаларны үтәү өчен хезмәткәrlәргә тәнәфес биреләргә мөмкин. Тәнәфес эш вакытына кертелми.

20 статья. Халыкка хезмәт күрсәтү өлкәсендә дини го- реф-гадәтләр

Дини оешмалар сәүдә һәм көнкүреш хезмәте күрсәтү предпри- ятиеләренең махсуслаштырылган чөлтәрен төзәргә, дин тотучылар- га канон таләпләре нигезендә хезмәт күрсәтү өчен яңа медицина учреждениеләре ачарга мөмкин.

21 статья. Дини әдәбият һәм дини билгеләнеш предметлары

1. Дини оешмалар дини әдәбиятны, басма, аудио- һәм видео- материалларны, дини билгеләнештәге башка төрле предметларны житештерәргә, сатып алырга, читтән кертергә, читкә чыгарырга һәм таратырга хокуклы.

2. Дини оешмалар гыйбадәти әдәбият бастырып чыгаручы һәм гыйбадәт кылу предметларын житештерүче оешмаларны гамәлгә кую, шулай ук гыйбадәт кылу биналарынан тыш аларны гамәлгә ашыру буенча аерым хокуктан файдаланалар.

3. Дини оешмалар чыгара торган әдәбият, басма, аудио- һәм видеоматериаллар әлегә дини оешманың тулы рәсми исеме белән тамгаланырга тиеш.

22 статья. Дини оешмаларның хәйрия һәм агарту эшчәнлегә

1. Дини оешмалар хәйрия эшчәнлеген турыдан-туры да, хәй- рия оешмаларын гамәлгә кую юлы белән дә закон нигезендә тор- мышка ашырырга хокуклы.

2. Дини оешмалар үзләренең устав максатларын һәм бурычла- рын гамәлгә ашыру өчен законнарда билгеләнгән тәртиптә ди- ни-агарту, белем бирү һәм башка төрле учреждениеләр төзәргә, шулай ук массакүләм мөгълүмат чараларын гамәлгә куярга хокук- лы.

23 статья. Халыкара багланышлар һәм элементләр

1. Дини оешмалар халыкара багланышлар һәм элементләр урнаштырырга һәм тотарга хокуклы, шул исәптән дини ихтирам урыннарына бару, жылышларда һәм башка гамәлләрдә катнашу өчен, дини белем алу өчен дә, шулай ук шушы ук максатлар өчен чит ил гражданнын да чакырырга хокуклы.

2. Дини оешмалар, дин эшләре буенча Татарстан Республикасы дәүләт органы белән килешеп, әлеге оешмаларда һөнәри, шул исәптән вәгази, мөгәллимлек эшчәнлегенә белән шәгыйльләнү максатларында чит ил гражданнын чакыру өчен законнар нигезендә аерым хокукка ия.

24 статья. Дәүләт милкәте, гражданнын һәм аларның берләшмәләре милкәте булган мөлкәттән файдалану

1. Дини оешмалар әлеге Законда билгеләнгән максатлар өчен дәүләт (республика һәм коммуналь) берләшмәләре, иҗтимагый берләшмәләр һәм башка оешмалар биргән һәм гражданнын тарафыннан бирелгән жир кишәрлекләреннән, биналардан һәм башка төрле мөлкәттән файдаланырга хокуклы.

2. Дини оешмаларга вазыйфаи билгеләнештә файдалану өчен дәүләт милкәтендәге һәм жирле үзидарә милкәтендәге гыйбадәт биналарын һәм корылмаларын, аларга караган жир кишәрлекләргә белән бергә, дини билгеләнештәге башка төрле мөлкәт түләүсез тапшырыла.

25 статья. Дини оешмаларның акчалары

Дини оешмаларның акчалары физик һәм юридик затларның ирекле иганәләре, гыйбадәт эшчәнлегеннән, гыйбадәт кылу һәм дини билгеләнеш предметларын, дини әдәбиятны житештерүдән һәм сатудан кәргән акчалар исәбенә, шулай ук законнарда тыелмаган башка акча кертү чыганаclarыннан барлыкка килә.

26 статья. Дини оешмаларның эшқуарлык эшчәнлегенә

Дини оешмалар законнарда билгеләнгән тәртиптә эшқуарлык

эшчәнлеген башкарырга һәм үз предприятиеләрен төзәргә хокуклы.

27 статья. Дини оешмаларда хезмәт хокукы мөнәсәбәтләре

- 1. Дини оешмалар үз уставлары нигезендә хезмәткәрләр белән хезмәт шартнамәләре (контрактлар) төзәргә хокуклы.
- 2. Хезмәт шартлары һәм хезмәт өчен түләү дини оешма (эш бирүче) белән хезмәткәр арасында төзелә торган хезмәт шартнамәсе (контракт) буенча закон нигезендә билгеләнә.
- 3. Дини оешмаларда хезмәт шартнамәләре (контрактлары) буенча эшләүче гражданның хезмәт турындагы законнар кагыла.
- 4. Дини оешмаларның хезмәткәрләре, шулай ук дин эһелләре законнар нигезендә социаль тәэмин ителергә, социаль иминләштерелергә һәм пенсия белән тәэмин ителергә тиеш.

IV бүлек. Вөждан иреге, дин тоту иреге турындагы һәм дини берләшмәләр турындагы законнар үтәләшенә күзәтчелек һәм контрольлек итү

28 статья. Дини эшчәнлек өлкәсендә күзәтчелекне һәм тикшереп торуну гамәлгә ашыру

- 1. Вөждан иреге, дин тоту иреге турындагы һәм дини берләшмәләр турындагы законнар үтәләшенә күзәтчелекне Татарстан Республикасы прокуратурасы органнары гамәлгә ашыра.
- 2. Дини оешмаларның эшчәнлекләре максатларына һәм асылына карата уставларын тикшереп торуну дини оешмаларны теркәүче орган һәм дин эшләре буенча Татарстан Республикасы дәүләт органы башкара.

29 статья. Вөждан иреге, дин тоту иреге турындагы һәм дини берләшмәләр турындагы законнарны бозган өчен җаваплылык

Вөждан иреге, дин тоту иреге турындагы һәм дини берләшмәләр турындагы Татарстан Республикасы законнарын бозган өчен законнар нигезендә җаваплылык карала.

30 статья. Йомгаклау нигезләмәләре

1. Дини оешмаларның әлеге Закон үз көченә кәргәнче төзелгән уставлары һәм башка төрле гамәлгә кую документлары әлеге Законга яраклаштырылырга тиеш. Дини оешмаларның уставларын һәм башка төрле гамәлгә кую документларын әлеге Законга яраклаштырганчы, алар әлеге Законга каршы килмәгән әләшләрендә генә гамәлдә булалар.

2. Татарстан Республикасы Хөкүмәте өч ай эчендә үзенә норматив-хокукий актларын әлеге Законга яраклаштырырга тиеш.

3. Әлеге Закон үз көченә кәргәнче төзелгән дини оешмаларны дәүләт теркәвенә алу әлеге Закон таләпләре нигезендә 2000 елның 1 июленнән дә соңга калмыйча үткәрелергә тиеш. Бу вакыт узганнан соң кабат теркәлү узмаган дини оешмалар суд тәртибендә бетерелергә мөмкин.

4. Дини оешмаларны бетерү яисә аларның эшчәнлеген тую өчен әлеге Законның 16 статьясындагы 2 пунктнда күрсәтелгән нигезләр булса, дини оешмаларны кабат теркәү уздырылмый. Әлеге нигезләр буенча кабат теркәүдән баш тарткан теркәүче орган материалларны судка тапшыра.

5. Әлеге Закон рәсми басылып чыккан көненнән үз көченә керә.

Татарстан Республикасы
Президенты

М. Шәймиев

Казан шәһәре,
1999 елның 14 июле
N 2279